

कोटा में एक करोड़ का सोना चोरी का पर्दाफाश, दो बंगाली कारीगर गिरफ्तार

पुलिस टीम ने पश्चिम बंगाल के जिला हुगली से आरोपियों को दस्तयाब किया

कोटा, (निसं)। महावीर नगर थाना इलाके से चोरी हुए एक करोड़ कीमत के सोना चोरी का पर्दाफाश करते हुए पुलिस टीम ने पश्चिम बंगाल से दो आरोपियों को दस्तयाब कर प्रकरण में गिरफ्तार किया। पुलिस की दो टीमों ने करीब 1१ दिनों तक पश्चिम बंगाल व मुम्बई में दबिश दी, जिसके बाद कोटा पुलिस टीम ने स्थानीय पुलिस को मदद से पश्चिम बंगाल के जिला हुगली से दोनों आरोपियों को गिरफ्तार किया है।

शहर पुलिस अधीक्षक तेजस्वी गौतम ने बताया कि 26 जनवरी को फरियादी कपिल सोनी ने महावीर नगर थाने में रिपोर्ट दी। फरियादी ने रिपोर्ट में कहा कि महावीर नगर इलाके में सोने के आभूषण तैयार करने के लिये उसका एक कारखाना है। रिपोर्ट में

■ पुलिस की दो टीमों ने 11 दिन तक पश्चिम बंगाल व मुम्बई में दबिश दी

कहा कि उस कारखाने में 15 कारीगर काम करते हैं और एक नया कारीगर जिसका नाम इमरान मलिक है, रिपोर्ट में कहा कि उसके कारखाने से नया कारीगर इमरान मलिक 76१ ग्राम सोने के आभूषण लेकर फरार हो गया, जिसकी कीमत करीब १ करोड़ से अधिक है। शहर एसपी ने बताया कि फरियादी की रिपोर्ट पर पुलिस ने मामला दर्ज किया गया। शहर एसपी ने बताया कि मामले में कार्यवाही के लिये शहर अतिरिक्त पुलिस अधीक्षक दिलिप सैनी के निर्देशन में पुलिस

उपअधीक्षक मनीष शर्मा के सुपरविजन में महावीर नगर थानाधिकारी भुपेन्द्र सिंह के नेतृत्व में टीम गठित की गई।

शहर एसपी ने बताया कि सोना चोरी के मामले को गंभीरता से लेते हुए प्रशिक्षु आईपीएस सिद्धार्थ श्रीवास्तव एवं गठित टीम द्वारा घटनास्थल व आसपास के क्षेत्र का मौका मुआयाना किया गया, घटनास्थल के आस-पास लगे सीसीटीवी फुटेज खंगाले गये एवं कई लोगों से पूछताछ की गई। गठित टीम द्वारा तकनीकी आधार पर घटना का विशलेषण कर साक्ष्य एकत्र किये गये। टीम द्वारा तकनीकी आधार व आसूचना से आरोपियों के पश्चिम बंगाल के निवासी होने की सूचना पर एक टीम पश्चिम बंगाल व एक टीम

मुम्बई भेजी गई और टीम द्वारा आरोपियों की गिरफ्तारी को लेकर संभावित स्थानों पर दबिश दी गई। आसूचना व तकनीकी साक्ष्यों के आधार पर आरोपियों के पश्चिम बंगाल के हुगली जिले के ग्रामीण इलाके में छिपने की सूचना मिलने पर कोटा पुलिस टीम ने स्थानीय पश्चिम बंगाल राज्य की पुलिस की सहायता से कार्यवाही करते हुए आरोपियों को दस्तयाब किया एवं न्यायालय में पेश किया, जहां आरोपियों को ट्रांजिट वार्ंट प्राप्त कर कोटा लाकर 7६१ ग्राम सोने के आभूषण चोरी के प्रकरण में गिरफ्तार किया गया। शहर एसपी ने बताया कि पुलिस टीम ने मामले में जिला हुगली पश्चिम बंगाल के हुरीपल निवासी इमरान मलिक एवं कुरबानी मंडल को गिरफ्तार किया है। पकड़े

गये आरोपियों से अनुसंधान जारी है।

गोदाम में मृत हालत में मिली किशोरी :- उदयपुर में कोटड़ा स्थित सरकारी गैरहू के गोदाम में मृत हालत में मिली किशोरी का पोस्टमार्टम करवा शव परिजनों को सौंपा। पुलिस से प्राप्त जानकारी के अनुसार जिले के कोटड़ा कस्बे में स्थित सरकारी गोदाम में 5 फरवरी को किशोरी का शव मिला था। इसका पता चलने पर परिजनों ने मौत पर शंका जताते हुए जांच एवं कार्यवाही की मांग की थी। इस पर पुलिस ने शव को एमबी चिकित्सालय मोर्चरी में रखवा जांच पुलिस उप अधीक्षक कोटड़ा इंग्रासिंह को सौंपी। शनिवार को पुलिस ने मृतका को इन्डिकल बोर्ड से पोस्टमार्टम करवा शव परिजनों को सौंप दिया। पोस्टमार्टम रिपोर्ट आने के बाद ही मौत के कारणों का पता चल पाएगा।

टोंक बीडीओ को जान से मारने की धमकी दी

टोंक, (निसं)। पंचायत समिति टोंक की बीडीओ (खण्ड विकास अधिकारी) सरिता राठौड़ को उनके ऑफिस में कार्ररत अरावली संस्था जयपुर के ब्लॉक कॉर्डिनेटर द्वारा जान से मारने की धमकी देने, अभद्र व्यवहार करने, राजकार्य में बाधा डालने का मामला सामने आया है। इसकी रिपोर्ट पीडिता बीडीओ सरिता राठौड़ ने कोतवाली में दी है, पुलिस ने रिपोर्ट दर्ज कर जांच शुरू की है।

कोतवाल भंवरलाल वैष्णव ने बताया कि शुक्रवार को टोंक पंचायत समिति की विकास अधिकारी सरिता राठौड़ ने एक रिपोर्ट दी कि पंचायत समिति में एसोसिएशन फॉर रूरल एडवांसमेंट थू कॉलन्टरी एक्शन एंड लोकल इन्वाल्वमेंट (अरावली) संस्था जयपुर द्वारा राष्ट्रीय ग्राम स्वराज योजना अधिधान के लिए अरविंद कुमार मेहरा ब्लॉक कॉर्डिनेटर (बीपीएमयू) पद उपलब्ध कराया था। उन्होंने बताया कि संस्था का यह कार्मिक अरविंद कुमार मेहरा ऑफिस में अनुशासनहीनता और दुर्व्यवहार करते हैं। उसे समझाने के लिए शुक्रवार को बीडीओ ने अपने चेंबर में बुलाया था। बीडीओ उसे समझा रही थी तब वह आवेश में आ गया और जान से मारने की धमकी दे डाली। उसकी तेज आवाज सुनकर ऑफिस के कर्मचारी चेंबर में आए और उसे पकड़ कर बाहर ले गए। उसके बाद लोग एकत्रित हो गए, इसके बाद वह मौके से फरार हो गया।

विकास अधिकारी राठौड़ ने बताया कि राष्ट्रीय ग्राम स्वराज योजना

■ ऑफिस में ही कार्ररत अरावली संस्था जयपुर के ब्लॉक कॉर्डिनेटर ने धमकी दी

अभिधान के लिए अरावली संस्था जयपुर द्वारा अन्य ब्लॉक की तरह टोंक ब्लॉक में भी अरविन्द कुमार मेहरा ब्लॉक कॉर्डिनेटर लगा रखा है, जो इस संस्था का कार्मिक है, लेकिन इसकी हाजिरी यहीं लगती है। यह अधिकांश समय अनुपस्थित रहता था और एक दो दिन में आकर हाजिरी लगा देता था। साथ ही इसका यहां के कर्मचारियों से भी व्यवहार सही नहीं था। दो दिन पहले भी इसमें अनुपस्थित रहने के बावजूद शुक्रवार को आकर हाजिरी लगा दी। इस पर इसे मेरे चेंबर में बुलाया और समझाया, लेकिन अपनी पलती मानने के बजाय मुझसे ही तेज में आकर बात करने लगा। उसे शांति रहकर अपनी बात कहने को कहा तो अभद्र व्यवहार किया, गाली गलौज करने लगा। ऑफिस में मुझे धमकाते हुए कहा कि मैं आपकी चोटी पकड़कर बाहर निकाल दूंगा, चाकू से मार दूंगा। यह सुनकर अन्य कर्मरों में बैठे कर्मचारी दौड़े आए और उसे पकड़ कर बाहर के गए, वहां भी कुछ देर तक जान से मारने की धमकी देते हुए चल गया। आरोपी ने मुझे जान से मारने की धमकी दी है, साथ ही राजकार्य में बाधा भी पहुंचाई है। आरोपी से मुझे जान का खतरा बना हुआ है, ऐसे में पुलिस को शिकायत सौंपी है।

रेलवे में नौकरी का झांसा देकर लाखों की ठगी

उदयपुर, (कासं)। रेलवे में नौकरी दिलाने का झांसा देकर करीब तरह लोगों से लाखों की नकदी हड़पने वालें दो आरोपियों के खिलाफ पुलिस ने प्रकरण दर्ज किया।

पुलिस से प्राप्त जानकारी के अनुसार पीडित अर्जुनसिंह पुत्र इंग्रासिंह राजपूत निवासी बरोडिया ने जयपुर निवासी सुरेश उमाा एवं अमीत के खिलाफ प्रकरण दर्ज करवाया। उसने बताया कि मेरा जयपुर आना-जना रहता है। इस दौरान वर्ष 2०24 में आरोपियों से संपर्क हुआ। जिनसे बातचीत होने पर

दोनों ने सरकार के मंत्रियों एवं अधिकारियों से अच्छा संपर्क होने की बात कही तथा पुत्र सत्येन्द्रसिंह व किशनसिंह को रेलवे में नौकरी दिलाने के लिए बातचीत के लिए गांव बुलाया। इस दौरान बातचीत में आरोपियों ने अन्य लोगों को भी नौकरी लगाने की बात कही तो गांव के गजेन्द्र सिंह, दिलीप सिंह, पियूष सिंह, प्रवीण सिंह, युवराज सिंह, सुरेन्द्रसिंह, मनोहर सिंह, प्रवीणसिंह, राजेन्द्रसिंह, विरेन्द्र सिंह व अन्य के नाम तय कर प्रत्येक से ३-3 लाख रुपये लेना तय कर नौकरी दिलाने का

आश्वासन दिया। इस पर मैंने सभी ने रूपये इकट्ठा कर वर्ष 2०24-25 में आरोपियों को 30 लाख 50 हजार रूपये का भुगतान किया। गत दिनों संपर्क किया तो मोबाइल स्वीच ऑफ था। इस पर जयपुर जाकर देखा तो मकान पर ताला लगा हुआ था।

नकली घी के संदेह में सीएसटी ने दबिश दी : जोधपुर में कमिश्नर स्पेशल टीम ने मंडोर मंडी में एक दुकान में नकली घी के कारोबार के संदेह में दबिश दी, जिस कर्म पर रड दी गई है वह पार्टनरशिप में चल रही है। देर शाम

तक सीएसटी की कार्रवाई जारी थी। सीएसटी प्रभारी एसआई मेहराज ने बताया कि मंडोर मंडी में हर्षित एंटरप्राइजेज नाम की दुकान में नकली घी के कारोबार की जानकारी मिली थी। जिस पर मय जाबो के वहां रड दी गई। दुकान में भारी में मात्रा घी के टिन और वेपर मिले। घी नकली है अथवा असली इसका पता लगाया जा रहा है। फूड इंस्पेक्टर को भी सूचना दी गई है। फर्म के मालिक नवीन जैन और महावीर जैन है जोकि पार्टनरशिप में काम करते हैं। फिलहाल इस बारे में आगे की कार्रवाई जारी है।

जोधपुर, (कासं)। थाईलैंड की

राजकुमारी सिरिवन्नवारी नारीरत्ना आठ फरवरी से जोधपुर के दो दिवसीय दौरे पर रहेंगी। वे विशेष विमान से जोधपुर पहुंचेंगी। राजकुमारी के आगमन को लेकर जिला प्रशासन और संबंधित विभागों ने व्यापक तैयारियां की हैं। सुरक्षा, आवागमन, रहवास और भ्रमण को लेकर अलग-अलग अधिकारियों को जिम्मेदारी सौंपी गई है।

थाईलैंड की राजकुमारी के शाही स्वागत को लेकर प्रशासन पूरी तरह अलर्ट है। एयरपोर्ट से लेकर उनके ठहरने और भ्रमण स्थलों तक विशेष

नसीराबाद में परिषद चुनाव संपन्न

नसीराबाद, (निसं)। भारत विकास परिषद नसीराबाद शाखा की वार्षिक आमसभा के दौरान संगठनात्मक चुनाव शांतिपूर्ण एवं सर्वसम्मति से संपन्न हुए। सदस्यों की सहमति से चंद्रप्रकाश बंसल को अध्यक्ष, सुनील यादवहरी को सचिव तथा दिलीप मिलल को कोषाध्यक्ष चुना गया।

चुनाव कार्यक्रम लादूरामजी की धर्मशाला में आयोजित किया गया, जहां शाखा के सक्रिय सदस्यों ने नई कार्यकारिणी के गठन में भाग लिया। चुनाव प्रभारी एवं मुख्य अतिथि मुकेश शर्मा तथा विशिष्ट अतिथि राजेश कामदार की मौजूदगी में निर्वाचन प्रक्रिया पूरी की गई। संगठन को और अधिक सक्रिय बनाने के उद्देश्य से विभिन्न प्रकल्पों के लिए भी जिम्मेदारियां सौंपी गईं। सेवा प्रकल्प की कमान संजय कंसल, संस्कार प्रकल्प की जिम्मेदारी ज्ञानेंद्र गर्ग, पर्यावरण प्रकल्प का दायित्व प्रदीप मित्तल, संपर्क प्रकल्प रवि सोनी तथा महिला सहभागिता संयोजिका शिल्पा चौकड़ीवाल को सौंपी गई।

नवनियुक्त अध्यक्ष चंद्रप्रकाश बंसल ने कहा कि परिषद के मूल मंत्र सेवा, संस्कार और संपर्पण के साथ नसीराबाद शाखा को नई ऊंचाइयों तक ले जाने का प्रयास किया जाएगा। उन्होंने बताया कि सभी गतिविधियां सामूहिक सहभागिता से संचालित होंगी और शीघ्र ही शेष कार्यकारिणी का गठन भी किया जाएगा।

मजदूर की हत्या का खुलासा, एक आरोपी गिरफ्तार

उदयपुर, (कासं)। शहर के हिरणमगरी थाना क्षेत्र में मजदूरी पर जाते समय चाकू से हमला कर मजदूर की हत्या का पुलिस ने खुलासा करते हुए एक आरोपी को गिरफ्तार किया तथा विधी से संघर्षरत एक बाल अपचारी को डिटेन किया।

प्रकरण के अनुसार 5 फरवरी को पीडिता नन्दनी पत्नी प्रेम गमेली निवासी विजयसिंह पथिक नगर सविना ने रिपोर्ट दी कि प्रेम गमेली हमेशा की तरह तड़के हमाली करने के लिए घर से निकला था। कुछ ही समय बाद फोन आया कि रास्ते में तीन जनों ने उसे चाकू मार दिया है। इस पर मौके पर पहुंच कर सेटेलाइट चिकित्सालय ले गए। वहां से एमबी चिकित्सालय ले गए, जहां मृत्यु हो गई। इस मामले में प्रकरण दर्ज होने पर जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक उमेश ओझा, पुलिस उप अधीक्षक सूर्यवीरसिंह के सुपरविजन में हिरणमगरी थानाधिकारी भरत योगी के नेतृत्व में गठित दल ने मौके से मिले साक्ष्यों के आधार पर अभियुक्त

इश्वर अहारी उर्फ जैरी पुत्र जीवतराम निवासी श्यामपुरा बैसला फला कल्याणपुर हॉल कच्ची बस्ती विजयसिंह पथिक नगर सविना व विधी से संघर्षरत बाल अपचारी व साथी आरोपी जगदीश मीणा उर्फ जग्गू को नामजद कर तलाश शुरू की। इस दौरान पीपली, ऋषभदेव, चावण्ड, परसाद, बिछीवाड़ा क्षेत्र में तलाश करने के दौरान बिच्छीवाड़ा से बस में बैठकर गुजरात की तरफ जाने की जानकारी सामने आई। इस पर गुजरात में गम्बोई थाने पर सूचना कर नाकाबंदी करवाई, जहां बस से उतरने पर ईश्वर मीणा उर्फ जैरी पुत्र जीवतराम निवासी श्यामपुरा बैसला फला कल्याणपुर व विधी से संघर्षरत एक बाल अपचारी को डिटेन का उदयपुर लेकर रवाना हुए, जहां बीच रास्ते बलीचा में लघुशंका करने के दौरान भागते समय दोनों खाई में जा कूदे जिससे दोनों चोटिल हो गए, जिनका उपचार करवाने के बाद आरोपी को गिरफ्तार किया तथा बालक को डिटेन किया। जबकि फार आरोपी जगदीश की तलाश जारी है।

युवक ने आत्महत्या की

उदयपुर, (कासं)। सविना थाना क्षेत्र में युवक ने फांसी लगा आत्महत्या कर ली। पुलिस से प्राप्त जानकारी के अनुसार पीडित जयन्ता पुत्र शिवचंद पादन निवासी भूतिला चाकुलिया उत्तर दिनापुर पश्चिम बंगाल हाल एकलिंगपुरा ने शुक्रवार रात में अपने मकान में फांसी लगा ली। इसका पता चलने पर पुलिस को सूचना दी। इस पर हेडकॉन्स्टेबल राजेन्द्रसिंह झाला ने मृतक का पोस्टमार्टम करवा शव परिजनों को सौंप दिया। जयन्ता मजदूरी करता था। आत्महत्या करने के कारणों का पता नहीं चल पाया। वहीं गत दिनों टीडी थाना क्षेत्र ओरव ब्रीज सर्विस रोड पर हुए हादसे में घायल देईमाता गोवर्धन विलास निवासी वीरजी पुत्र मंगलाजी मीणा की एमबी चिकित्सालय में उपचार के दौरान मौत हो गई। तीन फरवरी शाम विरजी बाइक पर पड़ूणा निवासी बहन गंगा से मिल गेांव लौट रहा था। एएसआई बद्रीलाल ने पोस्टमार्टम करवा शव परिजनों को सौंप दिया।

इनामी बदमाश गिरफ्तार

भीलवाड़ा, (निसं)। माण्डलगढ़ पुलिस ने एनडीपीएस एक्ट मामले में पिछले तीन साल से फरार चल रहे एक इनामी बदमाश को गिरफ्तार कर लिया है। इस आरोपी पर पुलिस अधीक्षक द्वारा 5००0 रुपये का इनाम घोषित था।

भीलवाड़ा एसपी धर्मेन्द्र सिंह के निर्देश पर चलाए गए विशेष अभियान के तहत माण्डलगढ़ पुलिस को यह सफलता हाथ लगी है। मामला माण्डलगढ़ थाने के एनडीपीएस एक्ट के एक पुराने प्रकरण से जुड़ा है। आरोपी आनिंद हुसेन मंसूरी, जो कि माण्डलगढ़ की पुरानी आबादी का रहने वाला है, पिछले 3 साल से पुलिस को चकमा दे रहा था। वह अपने घर से गायब था और पुलिस की गिरफ्त से दूर था। उसकी गिरफ्तारी न होने पर एसपी भीलवाड़ा ने उस पर 5 हजार रुपये का इनाम भी घोषित किया था। एसपी पारस जैन और

डीएसपी बाबूलाल विस्नोई के सुपरविजन में, थानाधिकारी धनश्याम मीणा ने एक विशेष टीम का गठन किया। टीम ने लगातार प्रयास करते हुए शनिवार को आरोपी आनिंद हुसेन को गिरफ्तार कर लिया। पुलिस अब आरोपी से पूछताछ कर रही है, जिसके बाद उसे न्यायालय में पेश किया जाएगा। इस कार्रवाई में थानाधिकारी धनश्याम मीणा के साथ कॉन्स्टेबल सुरेन्द्र सिंह, गोपाल लाल और राजेन्द्र की अहम भूमिका रही।

थाईलैंड की राजकुमारी सिरिवन्नवारी नारीरत्ना आज जोधपुर में

■ राजकुमारी के आगमन को लेकर जिला प्रशासन और संबंधित विभागों ने तैयारियां की

इंतजाम किए जा रहे हैं। सुरक्षा व्यवस्था के साथ-साथ यातायात व्यवस्था को भी सुचारु रखने के निर्देश दिए गए हैं। राजकुमारी के स्वागत में पारंपरिक और शाही अंदाज अपनाया जाएगा। राजकुमारी मेहरानगढ़ दुर्ग, उमदेव भवन पैलेस और जसवंत थड़ा सहित प्रमुख

पर्यटन स्थलों का भ्रमण करेंगी।

गौरतलब है कि राजकुमारी सिरिवन्नारी नारीरत्ना अंतरराष्ट्रीय स्तर पर एक प्रसिद्ध फैशन डिजाइनर के रूप में जानी जाती हैं। उनका खुद का लक्जरी फैशन ब्रांड है, जो दुनिया के कई देशों में लोकप्रिय हैं। फैशन के क्षेत्र में उनके डिजाइन और कलेक्शन को खास पहचान मिली हुई है। राजकुमारी सिरिवन्नवारी केवल फैशन तक सीमित नहीं हैं, वे थाईलैंड की शाही सेना में मेजर के पद पर भी कार्यरत हैं। इसके अलावा वे एक कुशल घुड़सवार हैं और खेल, कला व संस्कृति के क्षेत्र में उनकी गहरी रुचि है।

राजकुमारी सिरिवन्नवारी नारीरत्ना को दुनिया की सबसे अमीर राजकुमारियों की सूची में भी शामिल किया जाता है। उनकी संपत्ति अरबों में बताई जाती है। वह न केवल शाही परिवार की प्रतिष्ठित सदस्य हैं, बल्कि आर्थिक रूप से भी बेहद सशक्त मानी जाती हैं। उनकी संपत्ति और प्रभाव का दायरा अंतरराष्ट्रीय स्तर पर फैशन, व्यापार और सामाजिक क्षेत्रों तक फैला हुआ है। जानकारी के अनुसार राजकुमारी भारत के पांच दिवसीय दौरे पर आई हैं। इस दौरान वे राजस्थान के विभिन्न शहरों के साथ-साथ आगरा का भी भ्रमण करेंगी।

उदयपुर में एक सप्ताह से पैथर के मूवमेंट से दशहत भीलू राणा कॉलोनी के लोगों में दहशत

उदयपुर, (कासं)। मस्तान बाबा दरगाह के समीप स्थित स्थित भीलू राणा कॉलोनी में रात एक सप्ताह से पैथर का आवागमन बना रहने से क्षेत्र में दहशत का माहौल है। जानकारी के अनुसार पैथर एक सप्ताह पहले एडवोकेट सज्जाद खान के घर से पालतू कुत्ते का शिकार कर ले गया और तीन दिन पहले भी भीलू राणा कॉलोनी में आधी रात के बाद विचरण करते देखा गया। पैथर शुक्रवार रात को 2.3० बजे एडवोकेट सज्जाद के घर के सामने स्थित सेवानिवृत्त हिंदुस्तान जिक लिमिटेड के कर्मचारियों के आवास के बाहर बैठा हुआ कैमरे में कैद हुआ। वन्य जीव प्रेमी हरीश पालीवाल को एडवोकेट सज्जाद हुसैन ने घटनाक्रम की जानकारी दी, जिस पर वन्य जीवप्रेमी व विभाग के साथ जुड़े हरीश पालीवाल ने उन्हें वन्य जीव अभयारण्य के अधिकारियों के नंबर मुहिया करवाए और उन्हें वहां शिकायत करने की बात की। तीन दिन बीत जाने के बाद भी विभाग की ओर से कोई कार्रवाई नहीं की गई ना ही विभागीय अधिकारी



उदयपुर के मल्लातलाई क्षेत्र की भीलू राणा स्थित कॉलोनी में एक मकान के बाहर बीती रात बाई बजे पैथर दिखाई दिया।

मौके पर पहुंचे। लगातार पैथर के मुवमेंट बना रहने से भीलू राणा कॉलोनी में निवास करने वाले बच्चों महिलाओं और वृद्धों में दशहत का माहौल है। उल्लेखनीय है